

31999L0065

L 172/40

IL-ĠURNAL UFFIĊJALI TAL-KOMUNITAJIET EWROPEJ

8.7.1999

ID-DIRETTIVA TAL-KUMMISSJONI 1999/65/KE

ta' l-24 ta' Ġunju 1999

li temenda d-Direttivi tal-Kunsill 86/362/KEE u 90/642/KEE dwar l-iffissar tal-livelli massimi għall-fdalijiet tal-pestiċidi ġewwa jew fuq iċ-ċereali u ċerti prodotti li joriġinaw mill-pjanti inklużi l-frott u l-hxejjex ta' l-ikel

(Test b'rilevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 86/362/KEE ta' l-24 ta' Lulju 1986 dwar l-iffissar tal-livelli massimi għall-fdalijiet tal-pestiċidi ġewwa u fuq iċ-ċereali ⁽¹⁾, kif l-aħhar emendata bid-Direttiva tal-Kummissjoni 98/82/KE ⁽²⁾, u b'mod partikolari l-Artikolu 7(4)(a) tagħha,

Wara li kkunsidrat id-Direttiva tal-Kunsill 90/642/KEE tas-27 ta' Novembru 1990 dwar l-iffissar tal-livelli massimi għall-fdalijiet tal-pestiċidi ġewwa u fuq il-prodotti li joriġinaw mill-pjanti, inklużi l-frott u l-hxejjex ta' l-ikel ⁽³⁾, kif l-aħhar emendata bid-Direttiva 98/82/KE, u b'mod partikolari l-Artikolu 4(4)(a) tagħha,

(1) Billi l-Artikolu 7(2)(a) tad-Direttiva 86/362/KEE u l-Artikolu 4(2)(a) tad-Direttiva 90/642/KEE jehtieġu illi l-Istati Membri jissottomettu lill-Kummissjoni sat-30 ta' Ġunju ta' kull sena l-programmi nazzjonali tagħhom bil-quddiem tal-monitorjar għas-sena ta' wara dwar il-fdalijiet tal-pestiċidi ġewwa jew fuq il-frott, fil-hxejjex ta' l-ikel u fiċ-ċereali; billi l-esperjenza miksuba mill-Istati Membri fil-pjanifikazzjoni, kif jiġi stabbilit, it-tweqqif, l-evalwazzjoni u r-rappurtagġ tal-programmi tal-monitorjar annwali ta' qabel tindika illi din it-temma taż-żmien mhix Prattika minhabba li ma' thallix biżżejjed żmien biex jitqiesu matul il-pjanifikazzjoni għas-sena ta' wara r-riżultati tas-sena ta' qabel; billi perjodu addizzjonali taż-żmien ta' tliet xhur huwa meqjus biżżejjed għall-evalwazzjoni appropjata tar-riżultati preċedenti u għall-pjanifikazzjoni tal-programmi nazzjonali bil-quddiem tal-monitorjar;

(2) Billi l-Artikolu 7(2)(b) tad-Direttiva 86/362/KEE u l-Artikolu 4(2)(b) tad-Direttiva 90/642/KEE jehtieġu illi l-Kummissjoni tissottometti lill-Kumitat Permanenti tas-Saħha tal-Pjanti sat-30 ta' Settembru ta' kull sena abbozz ta' rakkomandazzjoni li tfassal programm tal-monitorjar Komunitarju kkoordinat li jidentifika t-tehid ta' kampjuni speċifiċi li jridu jiġu inklużi fil-programm tal-monitorjar; billi l-kontenut ta' dan l-abbozz ta' rakkomandazzjoni jiddependi mit-tagħrif ipprovdut mill-Istati Membri dwar il-programmi bil-quddiem tal-monitorjar tagħhom; billi perjodu addizzjonali taż-żmien ta' tliet xhur sabiex jiġu sottomessi l-pjani nazzjonali mill-Istati Membri lill-

Kummissjoni johlqoq dewmien ta' tliet xhur fis-sottomissjoni ta' l-abbozz tar-rakkomandazzjoni mill-Kummissjoni lill-Kumitat Permanenti tas-Saħha tal-Pjanti;

(3) Billi fil-prattika l-Kummissjoni u l-Istati Membri jippjanifikaw programmi Komunitarji kkoordinati ta' monitorjar fuq bażi multiannwi;

(4) Billi l-miżuri pprovduti f'din id-Direttiva huma skond l-opinjoni tal-Kumitat Permanenti tas-Saħha tal-Pjanti,

ADOTTAT DIN ID-DIRETTIVA:

L-Artikolu 1

Fl-Artikolu 7 tad-Direttiva 86/362/KEE:

- fil-paragrafu 2(a), "it-30 ta' Ġunju" jiġi mibdul bi "it-30 ta' Settembru",
- fil-paragrafi 2(b) u 3, "it-30 ta' Settembru" jiġi mibdul bi "il-31 ta' Dicembru".

L-Artikolu 2

Fl-Artikolu 4 tad-Direttiva 90/642/KEE:

- fil-paragrafu 2(a), "it-30 ta' Ġunju" jiġi mibdul bi "it-30 ta' Settembru",
- fil-paragrafi 2(b) u 3, "it-30 ta' Settembru" jiġi mibdul bi "il-31 ta' Dicembru".

L-Artikolu 3

1. Din id-Direttiva tidhol fis-seħh fil-jum tal-pubblikazzjoni tagħha.

2. L-Istati Membri għandhom jadottaw u jippubblikaw, il-miżuri regolatorji jew amministrattivi sabiex jikkonformaw ma' din id-Direttiva sal-31 ta' Dicembru 1999. Huma għandhom jgħarrfu lill-Kummissjoni b'dan minnufih.

3. Għandhom japplikaw dawn il-miżuri mill-1 ta' Jannar 2000. Meta l-Istati Membri jadottaw dawn il-miżuri, dawn għandu jkun fihom referenza għal din id-Direttiva jew ikunu akkumpanjati b'din ir-referenza fil-waqt tal-pubblikazzjoni uffiċjali tagħhom. Il-proċedura għal din ir-referenza għandha tiġi adottata mill-Istati Membri.

⁽¹⁾ ĠU L 221, tas-7.8.1986, p. 37.

⁽²⁾ ĠU L 290, tad-29.10.1998, p. 25.

⁽³⁾ ĠU L 350, ta' l-14.12.1990, p. 71.

L-Artikolu 4

Din id-Direttiva hija indirizzata lill-Istati Membri.

Magħmula fi Brussel, l-24 ta' Ġunju 1999.

Għall-Kummissjoni
Franz FISCHLER
Membri tal-Kummissjoni
